


بازار ضرورتِ جاوگی



سلیم زروف

بِسْمِ اللَّهِ الرَّحْمَنِ الرَّحِيمِ

*** توجہ فرمائیں! ***

کتاب وسنت ڈاٹ کام پر دستیاب تمام الیکٹرانک کتب.....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعوتی مقاصد کی خاطر ڈاؤن لوڈ، پرنٹ، فوٹو کاپی اور الیکٹرانک ذرائع سے محض مندرجات کی

نشر و اشاعت کی مکمل اجازت ہے۔

*** تنبیہ ***

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر
تبلیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب وسنت ڈاٹ کام

webmaster@kitabosunnat.com

www.KitaboSunnat.com

بِسْمِ اللّٰهِ

اللہ بزرگ و برتر کا احسان عظیم ہے کہ اُس نے مجھے یہ ننھے ننھے کتابچے لکھنے کی توفیق بخشی اور پھر ان میں اتنا اثر اور برکت دی کہ تقریباً نصف کروڑ افراد ان کا مطالعہ کر چکے ہیں۔ مختلف زبانوں میں تراجم کئے گئے۔ ہزاروں خطوط موصول ہوئے، لاکھوں بہن بھائیوں نے فون پر رابطہ کیا، ہزاروں بالمشافہ ملے اور بتایا کہ کس طرح ان تحریروں نے اُن کی زندگی کا رخ بدلا۔

o لاہور:- "بسنّت سے پہلے میں چالیس ہزار روپے کی ڈور اور پتنگیں خرید کر لایا۔ ایک دوست نے "واہ رے مسلمان پڑھنے کو دیا۔ پڑھتے ہی دُکاندار کے پاس گیا اور رقم واپس لے کر اللہ کی راہ میں دے دی۔"

o گوجرانوالہ:- "نماز جمعہ کے بعد ایک صاحب "نصائح" تقسیم کر رہے تھے۔ میں بھی لیکر گھر پہنچا، بیٹی سے کہا پڑھ کر سناؤ، سنتے ہی سب کی آنکھوں سے آنسو جاری ہو گئے۔ کل بیٹی کے جہیز کے لیے رنگین ٹی وی لانا تھا، اب اس نے لینے سے انکار کر دیا ہے۔ آپ کو مبارک ہو کہ آج کے بعد ہمارے گھر کبھی ٹی وی نہیں چلے گا۔"

o سیالکوٹ:- "کافی عرصہ منع کرتا رہا مگر بچے باز نہ آئے، آج آپ کا کتابچہ پڑھ کر انہوں نے ڈور اور پتنگوں کو آگ لگا دی۔ میری خواہش ہے کہ سیالکوٹ کا ہر فرد اسے پڑھے۔ آپ مجھے بیس ہزار کتابچے ابھی بھیج دیں۔"

o فیصل آباد:- "سلیم بھائی! تمام کتابچوں کے 500 سیٹ بھیج دیں۔ ایک دوست کی بارات میں پانچ سو مرد خواتین مدعو ہیں۔ میری خواہش ہے کہ میری ہال کے گیٹ پر ہر مہمان کو لگانے میں پیک کر کے ایک ایک سیٹ تحفہ دوں۔"

o واہ کینٹ:- "میرے بھائی نے آپ کا ایک کتابچہ پڑھا اور الحمد للہ اس دن سے کوئی نماز نہیں چھوڑی۔"

o بہاولپور:- "اتنا لہا سفر کر کے صرف آپ کو مبارکباد دینے آیا ہوں اور یقیناً آپ کو خوشی ہوگی کہ پچاس سال تک داڑھی موئذتار ہا مگر اب الحمد للہ "شیطان سے انٹرویو" کی برکت سے پورے گھر کی کاپی اپٹ چکی ہے۔"

o سعودی عرب:- "آپ کو دیکھنے سے پہلے ذہن میں ایک بوڑھے سے آدمی کا خاکہ تھا۔ بہر حال آپ کے صرف ایک کتابچے کی ایک لاکھ نوٹوں کا پیاں جذبہ شہر کے ایک ایک گھر، دوکان اور دفتر میں تقسیم کر چکا ہوں۔"

o انگلینڈ:- "35 سال سے یہاں مقیم ہوں۔ ایک دوست سے "اور میں مر گیا" سنا، سنتے ہی مجھ پر کچکی طاری ہوگئی، سوچا یہاں تو بے شمار لوگ ہیں جو اردو بول سکتے ہیں، پڑھ نہیں سکتے۔ وہ بھی سنیں تو شاید کسی کی اصلاح ہو جائے۔ آپ تحریری اجازت نامہ بھیجیں تاکہ میں ان کے آڈیو کیسٹ بنا کر یہاں تقسیم کروں۔"

آخر میں اُن تمام بہن بھائیوں کیلئے دُعا گو ہوں، جنہوں نے ان کتابچوں کی تقسیم میں خصوصی دلچسپی لی۔ اللہ تعالیٰ اس کام کو اُن سب کے لئے صدقہ جاریہ اور آخرت میں نجات کا ذریعہ بنائے، اللہ تعالیٰ میرے

ماں باپ کی عمر میں خیر و برکت عطا فرمائے۔ (آمین)

محتاج دُعا و اصلاح

سعید شفیع

موبائل: 0300-6404457

بازار ضرور جاؤنگی

پنکی بہن! آج پھر میکے آئی ہوئی ہو، خیر تو ہے! کیا پھر کوئی جھگڑا ہوا ہے؟
 سُمبہ بہن! (ٹھنڈی آہ بھرتے ہوئے) کوئی نئی بات ہو تو بتاؤں، میرا تو ہر روز کا معمول بن چکا ہے۔ اب تو لگتا ہے جیسے میں کوئی لڑکی نہیں بلکہ شٹل کاک ہوں۔ کبھی میکے، کبھی سرال، کبھی سرال، کبھی میکے۔ شاید کوئی دن ایسا ہوگا کہ میرا اس سے جھگڑا نہ ہوا ہو۔ کیسی منحوس گھڑی تھی، جب میری اس سے شادی ہوئی؟ سچ پوچھو! تو یہ ساری مہربانی میری ماما کی ہے۔ کہتی تھی "بڑی چھان بین کے بعد تیرے لئے رشتہ ڈھونڈا ہے۔ بیٹی! تیرا میاں پروفیسر ہے پروفیسر، چراغ لے کر بھی ڈھونڈو گی تو ایسا رشتہ نہیں ملے گا"۔ کیسا ظلم کمایا میرے می ڈیڈی نے، بھلا چراغ لیکر اس جیسا ہی ڈھونڈنا تھا؟ بہن! اگر مجھے پہلے پتہ ہوتا کہ پروفیسر اس طرح کے ہوتے ہیں تو یقین مانو اسی وقت انکار کر دیتی۔

ماما نے جب آ کر بتایا کہ بات پکی ہو گئی، تو شادی ہونے تک سارا دن میری آنکھوں کے سامنے وہی نقشہ گھومتا جو میں آزادی کے دنوں میں فلموں اور ڈراموں میں دیکھا کرتی تھی۔ وہ کھلنڈرا سا، کالج کی نوجوان لڑکیوں کے ساتھ گھل مل جانے والا، کبھی ہوٹل میں کسی طالبہ کے ساتھ کھانا کھاتے ہوئے، کبھی باغ کے ایک کونے میں بیٹھ کر ہنسی مذاق کرنے والا۔ واہ! کیا آئیڈیل تھا وہ؟ مگر انسوس اس خشک مولوی نے سارے آئیڈیل کا ستیاناس کر دیا۔

بہر حال! آج میں ارادہ سے آئی ہوں، آج کے بعد اس کے گھر نہیں جاؤں گی، مرجانا منظور کر لوں گی مگر اس کے ساتھ نہیں رہوں گی۔ برداشت کی بھی کوئی حد ہوتی ہے، پانچ سال ہوئے قید با مشقت کاٹ رہی ہوں۔ ان مردوں نے ہم عورتوں کو سمجھا کیا ہے؟ بہن! ان پانچ سالوں میں حرام ہے کہ سینما گھر جا کر کوئی فلم دیکھی ہو۔ شادی سے پہلے اکثر آؤنگ کرنے کسی نہ کسی سینما فلم دیکھنے جاتی، حالانکہ گھر میں ٹی وی، وی سی آر، اور ڈش موجود تھی۔ اکثر جب گھر والے سو جاتے تو میں اکیلی کمرے میں رات گئے تک فلمیں دیکھا کرتی اور وہ بھی اپنی مرضی کی۔ اللہ بھلا کرے گلی کے ان بچوں کا، بہت تعاون کیا انہوں نے میرے ساتھ۔ میں پرچی بھیج کر کونے والے ویڈیو سنٹر سے "صبح صبح" گیارہ بجے فلم منگوا لیتی مگر بعد میں کیبل نے یہ مشکل بھی آسان کر دی۔ کیبل پر تو اتنے چٹ پٹے پروگرام ہوتے کہ اپنا پی ٹی وی سوائے بوریت کے کچھ بھی نہیں۔ سحری اذان ہوتی تو پھر کہیں میری آنکھوں میں نیند آتی، مگر کبھی میرے ڈیڈی نے مجھے منع نہیں کیا۔ ماما نے بھی کبھی نہیں روکا مگر ان الفاظ میں کہ "بیٹی! اتنی فلمیں نہ دیکھا کرو، نظر پر بُرا اثر پڑے گا، نظر کمزور ہو جائے گی، عینک لگ گئی تو رشتہ ملنا دشوار ہو جائے گا"۔

مگر ایک پروفیسر صاحب کا گھر ہے کہ ابھی تک ٹی وی جیسی نعمت سے محروم ہے، پھر پہرے دار صاحب صبح نماز کے لئے اٹھادیتے ہیں، نہ اٹھوں تو سارا دن کپتے کی طرح منہ مٹھلائے رکھتا ہے، نہ جانے کب سوتا ہے اور کب جاگتا ہے۔ یقین مانو! یہ میں ہی جانتی ہوں یا میرا اللہ کہ اتنا عرصہ فلموں اور ڈراموں کے بغیر میری گزر کیسے ہوئی بلکہ بعض دفعہ تو میں خود بھی حیران ہوتی۔ ہاں! کبھی کبھی داؤ چل جاتا جب ماما کے گھر آتی تو ایک آدھ ڈرامہ نصیب ہو جاتا مگر جب پانچ سات دن رہنا ہوتا تو اگلی پچھلی ساری کسر نکال کر واپس جاتی۔

اچھا اور سنو! ایک بچی ہے، جسے ہر وقت عجیب قسم کی "بٹیاں" پڑھاتا رہتا ہے۔ "بیٹی! جوٹی وی دیکھتے ہیں اللہ میاں انہیں بہت مارتے ہیں"۔ بہن! بچی ابھی تین سال کی نہیں ہوئی مگر "بڑے میاں سو بڑے میاں، چھوٹے میاں سبحان اللہ"۔ جسے بھی ٹی وی کے سامنے بیٹھے دیکھتی ہے فوراً پاس جا کر کہتی ہے "ٹی وی دیکھ رہے ہونا! دیکھنا تمہیں اللہ میاں بہت ماریں گے" کیا پدے کی کیا پدے کا شور ہاں! سے تو باپ کے لاڈ پیار نے اتنا بدتمیز بنا دیا ہے کہ اپنے نانا اور نانو کو بھی فلم دیکھنے پر معاف نہیں کرتی، پرانی روح کہیں کی۔

پنکلیہن! تم نے تو پرانے مردے اُکھیڑنا شروع کر دیئے۔ یہ بتاؤ! آج کیا ہوا؟

لو آج کی سنو! پہلے بھی اس کے کالج جانے کے بعد میں اکثر بازار چلی جایا کرتی تھی، کبھی اپنے کام اور کبھی محلے کی لڑکیوں کے ساتھ، مگر اسے خبر تک نہ ہوتی۔ نہ جانے آج کوئی دن ہی منحوس تھا۔ کالج میں ہڑتال ہوئی اور یہ مولوی صاحب جلدی گھر آ گئے۔ بازار ذرا دیر ہو گئی، ایک سیپلی نے بیوٹی پارلر سے بال کٹوانے تھے اُس کے ساتھ میں بھی پارلر میں بیٹھی، میر کنگ کے مختلف سٹائل دیکھتی رہی۔ میں نے ساتھ والی لڑکیوں سے کہا بھی کہ دیر کانی ہو گئی ہے، واپس چلنا چاہئے مگر وہ بضد تھیں کہ چاٹ اور کون آئس کریم کھائے بغیر واپس جانا کہاں کی عقلمندی ہے؟ بہن! تمہیں تو شاید پتہ نہ ہو کہ چاٹ اور کون آئس کریم کی دوکان پر کتنی بھیڑ ہوتی ہے۔ وہ تو اللہ کا شکر ہے کہ چاٹ دوکان کے باہر کھڑے کھائی اور کون سب راستے میں کھاتی آرہی تھیں مگر آج چاٹ اور کون بہت مہنگی پڑی۔ نہ جانے کب سے انتظار کر رہا تھا۔ میرے گھر پہنچتے ہی مجھ پر برس پڑا جیسے میں اس کی زر خرید غلام ہوں، سمجھتا کیا ہے اپنے آپ کو، زعب ہو گا تو کالج کے لڑکوں پر، مجھ پر زیادہ زعب جما کر تو دیکھے۔ دراصل حماقت مجھ سے ہوئی کہ میں نے ماما کی اُس نصیحت پر عمل نہ کیا جو انہوں نے مجھے رخصتی کے وقت کی تھی کہ "بیٹی! سسرال جا کر میری مثال ہر وقت سامنے رکھنا کہ کیسی شاہانہ اور دبدبے والی زندگی گزار رہی ہوں، ساری عمر تمہارے پاپا کو جرأت نہ ہوئی کہ وہ میرے سامنے "اُف" بھی کریں۔" ماما کی یہ نصیحت یاد آتے ہی میں نے بھی خوب کھری کھری سنائیں، ضدی تو میں بچپن سے مشہور ہوں، بازار جانا نہیں چھوڑوں گی۔

"بازار ضرور جاؤنگی"

پنکی بہن! کیا پروفیسر صاحب تمہیں چیزیں لاکر نہیں دیتے جو تم خود ہر روز بازار جاتی ہو؟

اری پگلی! وہ بے چارہ تو تمام چیزیں لاکر دیتا تھا مگر جو چیز لاتا میں اُس میں کیڑے ہی نکالتی۔ وہ اتنے چاؤ سے میرے لئے کپڑے خرید کر لاتا اور آتے ہی کہتا دیکھو! میں تمہارے لئے کتنا اچھا اور خوبصورت ڈیزائن لے کر آیا ہوں۔ میں کپڑا دیکھے بغیر تیوری چڑھا کر کہتی، سو سالہ پرانا دادی اماں کے وقت کہ "یزائن ہے جو تم خرید لائے ہو، سوٹ سلوانا ہے، کوئی کفن نہیں سلوانا، پہننے کے لئے لائے ہو یا فرش پر پھیرنے کے لئے، جاؤ واپس کر کے آؤ یا کسی سٹور والے کو دے آنا، آٹے کے تھیلے بنا لے گا۔ یہ ڈیزائن تو کوئی دور پے گز بھی نہیں خریدتا، تم اتنا مہنگا لے آئے ہو۔ اسی

طرح جب کبھی جوتالاتا تو میں دیکھتے ہی کہتی، یہ کوئی پینے والا ڈیزائن ہے، جاؤ کسی بس یا ٹرک کے آگے لٹکا آؤ اور ساتھ لکھو آنا۔ "شالا نظر نہ لگے"

پنکی بہن! کیا واقعی تمہارا خاوند ایسی ہلکی چیزیں لاتا تھا؟

سُمیہ بہن! کیا بچوں والی باتیں کرتی ہو؟ تم بھی ساری عمر بھولی ہی رہو گی، اری! ڈیزائن تو بڑے خوبصورت ہوتے مگر پسند کر کے اپنا بازار جانا بند کروالیتی؟

پنکی! اگر تم برا محسوس نہ کرو تو سب سے پہلے مسلمان اور پھر ایک بہن کی حیثیت سے چند ایک باتیں کر لوں، اگر مرضی ہو تو مان لینا ورنہ چھوڑ دینا۔ بہن! سب سے پہلی بات کہ اب تک تم نے جتنی گفتگو کی، میں تو حیران ہوں کہ تم کیسے بڑے طریقے سے اپنے خاوند کا نام لیتی رہی۔ اس طرح کے الفاظ تو کوئی اپنے ملازم کیلئے بھی استعمال نہیں کرتا، وہ تو تمہارا شوہر ہے۔ وہ شوہر کہ جس کے بارے میں سرور کائنات ﷺ نے فرمایا "اگر میری شریعت میں سجدہ تعظیمی جائز ہوتا تو میں عورت سے کہتا کہ اپنے شوہر کو سجدہ کرے"۔ بہن! معافی مانگو اپنے رب سے اس گناہ کی اور کچھ صدقہ دو۔ پھر تم اپنے خاوند کو بتائے بغیر گھر سے چلی جاتی ہو اس کے متعلق بھی سن لو۔ رحمت دو عالم ﷺ کے ارشاد کے مطابق "جو عورت اپنے خاوند کو بتائے بغیر گھر سے نکلتی ہے، گھر واپس آنے تک اس پر لعنت برسی رہتی ہے"۔

بہن! جن پاک دامن عورتوں کو حضور ﷺ کے اس فرمان پر پختہ یقین تھا ان کا حال یہ تھا کہ ایک صحابی سفر پر جانے لگے تو بیوی نے پوچھا واپسی کب ہوگی؟ فرمانے لگے چند ماہ لگ جائیں گے۔ بیوی نے کہا میرے لائق کوئی حکم ہو تو بتا دیں تاکہ آپ کے بعد میں اس پر عمل کر سکوں۔ کہنے لگے میرے واپس آنے تک گھر سے باہر نہ نکلنا، یہ کہا اور چلے گئے۔ بیوی کے گھر سے اطلاع آئی کہ تمہارا باپ سخت بیمار ہے۔ کچھ دیر کے لیے آ جاؤ۔ بیٹی نے پیغام بھیجا، ابا جان! جس کے ساتھ آپ نے میرا نکاح کیا تھا وہ مجھے گھر سے نکلنے سے منع فرما گئے ہیں۔ (جبکہ ہمارے اس گندے معاشرے کا اصول یہ ہے "گھر والا گھر نہیں اور ہمیں کسی کا ڈر نہیں")۔ دوبارہ پیغام آیا کہ اب تیرے باپ کی زبان اور کھانا پینا بھی بند ہو چکا ہے اور ہو سکتا ہے کہ تیرے جانے تک فوت ہو چکا ہو۔ اس پاک دامن نے کہا اور تو کوئی جگہ اپیل کی نظر نہیں آتی تم دوڑ کر رحمت دو عالم ﷺ کے پاس جاؤ اور عرض کرنا کہ ایک عورت کا خاوند اسے باہر نکلنے سے منع کر گیا ہے اگر آپ

ﷺ اجازت دیں تو وہ اپنے بیمار باپ کو صرف ایک نظر دیکھ آئے۔ محسن اعظم جناب محمد ﷺ نے سنا اور فرمایا جس عورت کو اس کا خاوند باہر نکلنے سے منع کر جائے، میں محمد ﷺ اس کو اجازت نہیں دے سکتا۔ جب عورت کو نبی ﷺ کا فیصلہ سنایا گیا تو کہنے لگی اگر میرا باپ زندہ ہوا تو اسے عدالت نبوی ﷺ کا فیصلہ سنا دینا ورنہ میرے بھائیوں سے کہنا کہ بہن مجبور تھی اور اگر ہو سکے تو جنازہ میری گلی سے لے کر گزرتا تا کہ میں ایک دفعہ اپنے باپ کا چہرہ دیکھ سکوں۔ جنازہ لایا گیا، اس مومنہ نے باپ کا چہرہ دیکھا۔ بہن! ذرا تصور کرو کتنے آنسو بہائے ہوں گے اس نیک عورت نے؟ کتنی سسکیاں بھری ہوں گی اور کتنے خلوص سے دعا کی ہوگی کہ اے اللہ! میں نے جو کچھ کیا تیرے نبی ﷺ کی پاک شریعت پر عمل کرتے ہوئے کیا اب تو بھی میرے باپ کے گناہ معاف فرمادے۔ بہن! کیا اللہ نے اس کے باپ کے گناہ معاف کرنے میں دیر کی ہوگی؟

بہن! بے شک تمہیں برا لگے مگر تمہارا اپنے خاوند کی اجازت کے بغیر گھر سے نکلنا سراسر تمہاری زیادتی اور بہت ہی بڑی حرکت ہے۔ تمہیں تو اللہ کا شکر ادا کرنا چاہئے کہ جس نے تمہیں اتنا نیک اور پڑھا لکھا شوہر نصیب کیا۔ تمہاری اولاد جوان ہوگی تو پھر تمہیں احساس ہو گا۔ مجھے دیکھو! الحمد للہ میرے خاوند بھی تمہارے خاوند کی طرح علم اور عمل والے آدمی ہیں۔ ہمارے گھر بھی ٹی وی نہیں اور ٹی وی کے بغیر دیکھ لو ابھی تک زندہ ہیں۔ یحییٰ کے ابو جب دوکان سے آتے ہیں تو مجھے نماز پڑھتی دیکھ کر بہت خوش ہوتے ہیں۔ یحییٰ ابھی چار سال کا ہے مگر پوری نماز سناتا ہے اور موٹر سائیکل پر بیٹھتے ہی سواری کی دعا پڑھنا شروع کر دیتا ہے۔ نورانی قاعدہ بھی شروع کر رکھا ہے، گھر میں اتنا خوشگوار ماحول ہے کہ تم تصور بھی نہیں کر سکتی۔ ہم تفریحی مقامات کی سیر کو بھی جاتے ہیں مگر انسانوں کی طرح۔ میں گھر میں ہلکا ہلکا میک اپ بھی کر لیتی ہوں، الحمد للہ ضرورت کی ہر چیز گھر میں موجود ہے، مجھے تو بازار جانے کی کبھی ضرورت محسوس نہیں ہوئی۔ یحییٰ کے ابو میرے کپڑے اور جوتے وغیرہ خود ہی خرید کر لاتے ہیں، بہت ہی اچھے ڈیزائن ہوتے ہیں۔ ہاں! اگر تمھوڑی بہت کمی ہو تو میں نے کبھی نقص نہیں نکالا۔

بہن! یہاں میرے اور تمہارے سوا اور تو کوئی نہیں۔ ایمانداری سے بتانا! بازاروں میں ہوتا کیا ہے؟ سب سے پہلے گھر سے کئی گھنٹے لگا کر شوخ قسم کا میک اپ کر کے نکلنا، گھر سے پردہ لورگلی پار کرتے ہی پردہ کھول دینا، پھر پرفیوم میں بھیجے ہوئے کپڑوں کے ساتھ راستے کی فضا کو

معطر کرتے جانا، حالانکہ نبی کریم ﷺ کا واضح ارشاد موجود ہے کہ "جو عورت عطر لگا کر لوگوں کے درمیان سے گزرتی ہے وہ آوارہ قسم کی عورت ہے بلکہ اس سے بھی سخت الفاظ کہ "جب تک وہ واپس آ کر جنابت والا غسل نہ کرے اس کی نماز قبول نہیں ہوتی۔"

پھر راستے کے درمیان چلنا۔ جب کہ "رسول اللہ ﷺ نے مردوں اور عورتوں کو راستے میں ملے نچلے دیکھ کر فرمایا۔ "اے عورتو! تم ادھر ادھر ہو جاؤ۔ تمہیں راستے کے درمیان نہ چلنا چاہئے۔" بہن قربان جاؤں ان عورتوں کے اتباع کے جذبے پر، حدیث شریف میں آتا ہے کہ یہ سن کر عورتیں دیوار کے ساتھ لگ کر چلنے لگیں یہاں تک کہ ان کے کپڑے دیواروں کے ساتھ رگڑ کھاتے تھے۔ مگر اب راستے کے درمیان چلنا اور وہ بھی اچھل اچھل کر۔ بہن! اس طرح تو کوئی عورت اپنے گھر کی سیڑھیاں بھی نہیں اترتی۔ اللہ کی قسم! مرد بھی اس طرح تھرکتے ہوئے نہیں چلتے جس طرح آج کل بازاروں میں عورتیں چلتی ہیں۔ پھر خوب سج دھج کر نکلنا، پاؤں میں پازیب، چھن چھن کی آوازیں، یقین مانویوں لگتا ہے جیسے قربانی کی گائے کو سجا کر بازار میں پھرایا جا رہا ہو بلکہ بعض دفعہ تو بازار میں بڑی عجیب عجیب شکلیں دیکھنے کو ملتی ہیں، کچھ بہنوں نے لپ اسٹک کا اتنا بے ذہنگ استعمال کیا ہوتا ہے کہ پہلی نظر میں یہی لگتا ہے جیسے بلی ٹانٹو کچپ کھا کر بھاگی ہو۔ شاید ان کے گھر آئینہ نہیں ہوتا۔

میری بہن! عورتیں گھر میں اپنے شوہروں سے اتنی آزادانہ گفتگو نہیں کرتیں، جتنی آزادانہ آنکلو دوکانداروں سے کرتی ہیں۔ ذوکان پر چڑھتے ہی ذوکاندار بوتل منگوا لیتا ہے۔ جس کے ذگنے پیسے بل میں ڈال کر وصول کر لیتا ہے اور صرف ایک گھونٹ پینے کی دیر ہوتی ہے کہ گیس کی وجہ سے باتیں باہر آنا شروع ہو جاتی ہیں پھر وہ عورت پہلے ہی گھونٹ پر پورے گھر بلکہ پورے خاندان کے حالات بیان کرنا شروع کر دیتی ہے اور گھر آ کر خاوند پر یونہی رعب جماتی ہے کہ تم مردوں کو تو چیز کاریٹ کرنا نہیں آتا، یہ دیکھو آدھی قیمت پر لے آئی ہوں بلکہ ٹوٹ لائی ہوں۔ اس بیچاری کو کیا پتہ کہ عورت کو دیکھتے ہی ذوکاندار ذگنی قیمت بتاتا ہے اور پھر آہستہ آہستہ دل بہلاتے ہوئے اصل قیمت پر آ جاتا ہے۔ وہ عورت سب کو یہی بتلاتی بھرتی ہے، ہنھ! بڑا ہوشیار بناتا تھا، میں بھی آخر ہر روز کی آنے والی ہوں۔

میری پیاری بہن! کچھ بہنیں گھر میں خاوند سے خالص پنجابی لہجے میں ٹوٹو کر کے

لب ہوتی ہیں مگر کسی دکان پر قدم رکھتے ہی ان کی طبیعت میں شائستگی آ جاتی ہے، زبان میں
 یخی سی گھٹل جاتی ہے اور فوراً ہی اُردو میڈیم ہو جاتی ہیں، پھر بے پردہ، باریک لباس اور میک
 سے اٹا ہوا چہرہ لے کر ایک ایک دکاندار کے پاس گھنٹوں بیٹھ کر بے باک قسم کی گوتگو کرنا،
 کی قسم! کسی مسلمان کو ہی نہیں بلکہ کسی غیر مسلم عورت کو بھی زیب نہیں دیتا۔ نبی کریم ﷺ نے
 یا "لوگو! عورتوں کے پاس جانے سے بچو۔ پوچھا گیا یا رسول اللہ ﷺ دیور اور جیٹھ؟ آپ
 ﷺ نے فرمایا وہ تو موت ہیں۔" بہن! میرے پاک پیغمبر جناب محمد ﷺ نے دیور اور جیٹھ
 ، پردے کی اتنی تلقین کی کہ عورت کے لیے انہیں موت قرار دیا اور آج ہم امتی شادی کے پہلے
 ہی اپنے نبی ﷺ کے اس فرمان کا مذاق اس طرح اڑاتے ہیں کہ "گوڈا بٹھائی" کی رسم
 ی کرنے کے لیے اونٹ جتنے دیور کو اس نئی نوپلی دلہن کے گھٹنے پر بٹھا دیا جاتا ہے۔ چاہے اس
 ری کی ٹانگ ٹوٹ جائے۔ بہن! دراصل یہ سب اُس رب کی سزا کا اثر ہے جو ڈنڈے سے نہیں
 ا بلکہ مت مار دیتا ہے اور ہماری بھی مت ماری گئی ہے۔

پیاری بہن! آج اس گئے گذرے دور میں بھی الحمد للہ ایسے لوگ موجود ہیں جو اپنے
 ﷺ کی پاک شریعت پر سختی سے عمل پیرا ہیں اور اللہ تعالیٰ ہر موقع پر ان کی مدد فرماتا ہے۔ اس
 صیتی جاگتی مثال ہمارے شہر کے ایک بزرگ ہیں۔ جن کے ہاں ایک کھاتی بیٹی فیملی رشتے کی
 واست لے کر آئی۔ بزرگ فرمانے لگے، مجھے کوئی اعتراض نہیں مگر ان شرائط پر کہ شادی سے
 اور شادی کے بعد کوئی غیر شرعی رسم نہیں ہوگی اور میری بیٹی لڑکے کے دوسرے بھائیوں سے
 ہ کرے گی۔ بہن! لڑکے کے والدین نے سن کر یہ نہیں کہا "کیا ہمارے بیٹے اتنے بُرے ہیں
 آپ کی بیٹی ان سے پردہ کرے گی یا ایسی نیک پروین کو آپ اپنے گھر ہی رکھیں تو بہتر ہے۔"
 انہوں نے بخوشی قبول کیا اور منگنی ہو گئی۔ لڑکے کے والد نے کہا محترم اگر آپ اجازت دیں تو
 ر جا کر اپنی بیٹی کو پیار دے آؤں۔ بزرگ فرمانے لگے، آپ کی بیٹی نکاح کے بعد بنے گی۔ ابھی
 پ کے لیے غیر محرم ہے لہذا آپ بھی گناہ گار ہوں گے اور وہ بھی۔ بہن! لڑکے کے باپ نے
 واب سُن کر منگنی توڑنے کا اعلان نہیں کیا بلکہ نہایت عاجزی سے کہا "میرے لیے یہی سعادت
 خوشی کی بات ہے کہ آپ جیسے نیک آدمی کی بیٹی میرے گھر بہن کر رہے۔"

بہن! اس واقعہ میں ہمارے لیے ایک سبق تو یہ ہے کہ آج کل لڑکے والے ایک جلوس

کی شکل میں لڑکی کو دیکھنے جاتے ہیں، جس میں لڑکے کے دوست بھی شامل ہوتے ہیں۔ منگنی موقع پر لڑکا اپنی منگیت کو خود انگوٹھی پہناتا ہے اور دونوں کو اکٹھے بٹھا کر تصویریں بنائی جاتی ہیں۔ کئی گھنٹے ٹیلی فون پر گفتگو ہوتی ہے۔ حتیٰ کہ شادی سے پہلے ہی ملاقاتوں اور سیر و تفریح کا سلا شروع ہو جاتا ہے اور اکثر انہی قباحتوں کی وجہ سے جلد منگنی ٹوٹ جاتی ہے اور اگر شادی ہو جائے تو ان غیر شرعی رسموں کی نحوست کی وجہ سے جلد ہی طلاق تک نوبت پہنچ جاتی ہے۔

پھر اس واقعہ میں ان والدین کے لیے بھی ایک عبرت ہے جو شادی بیاہ کے موقع پر اپنی جوان بیٹیوں کو بے پردہ، چمکیے اور بھڑکیے لباس کے ساتھ بھیجتے ہیں۔ ان کا موقف یہ ہوتا ہے کہ ایسے موقعوں پر چونکہ خاندان بھر کے لڑکے جمع ہوتے ہیں اس لیے ہماری بیٹی جتنا جگہ دیکھ لے گی اتنا ہی جلدی اور اچھا رشتہ ملے گا۔ انہیں شیطان یہ دھوکہ دیتا ہے کہ اگر بچی باپردہ رہے اس کا رشتہ لینے کوئی نہیں آئے گا۔ بہن! کیا تم سوچ سکتی ہو کہ ایک ماں اپنی بچی کو اللہ کی رضا خاطر باپردہ رہنے کی تلقین کرے اور بچی بھی اللہ اور اس کے رسول ﷺ کا حکم سمجھ کر باپردہ رہے تو کیا اس کا رب اسے یونہی بے یار و مددگار چھوڑ دے گا؟ کیا وہ ساری عمر بن بیاہی اپنے والد کے گھر ہی بیٹھی رہے گی؟ نہیں میری بہن نہیں! بلکہ لوگ خواہش کریں گے کہ کاش! ایسی ہمارے گھر کی بہو بنے، جس کی مثال میں نے ابھی اوپر بیان کی ہے۔

تو بات ہو رہی تھی کہ کچھ بہنیں دوکان پر قدم رکھتے ہی اردو میڈیم ہو جاتی ہیں۔ بہ اس میں شک نہیں کہ بعض دوکاندار بھی بڑی ذلیل اور گھٹیا ذہنیت کے مالک ہوتے ہیں۔ کے گھروں میں خوب رویاں موجود ہوتی ہیں، بیویاں نہیں تو کم از کم مائیں یا بہنیں تو ضرور ہیں۔ مگر وہ اپنی ذلیل اور گھٹیا حرکتوں کی وجہ سے اپنا کاروبار تباہ کر لیتے ہیں۔ یوں لگتا ہے جیسے گھر سے کاروبار کیلئے نہیں بلکہ اسی کام کیلئے آتے ہیں۔ ایسے دوکانداروں کی بیویوں کو میرا مشہ ہے کہ کسی دن برقعہ پہن کر اپنے شوہر کی دوکان پر جائیں پھر دیکھیں کیسے کیسے راز کھلتے ہیں؟

بہن! آخری بات جو بتاتے ہوئے بھی شرم آتی ہے، انتہائی شرمناک بات کہ کچھ بہنیں دوکاندار سے باتیں کرتے ہوئے اُس کے سامنے ہی میٹھی اٹھا کر بچوں کو دودھ پلانا شروع دیتی ہیں، ڈوب مرنے کا مقام ہے، عورت کے معنی ہی چھٹی ہوئی چیز کے ہیں۔ بہن! میں خود بھی ایک عورت ہوں مگر میں یہ کہنے میں شرم محسوس نہیں کرتی کہ ایسی عورت، عورت کہلوانے کی حق د

بس بلکہ وہ تو بنی اسرائیل کی گائے ہے گائے، جو دیکھنے والوں کو خوش کرے۔ بہن! اللہ کی قسم یہ وہ رتیں ہیں کہ مسلمان عورتوں کو ان سے بھی پردہ کرنا چاہئے۔

بہن! افسوس کہ تم نے قرآن پاک ناظرہ بھی نہیں پڑھا۔ اگر تم نے قرآن پاک سمجھ کر ہا ہوتا تو آج یہ نوبت نہ آتی اور اتنی باتیں سمجھانے کی ضرورت پیش نہ آتی۔ اب تم ہی انصاف رنا کہ ہم عورتیں قرآن پاک کی کتنی صریح خلاف ورزی کر رہی ہیں۔ کیا ہمیں اپنا مرنا یاد بس؟ کیا یہ بھی یاد نہیں کہ ایک دن اللہ کے سامنے پیش ہونا ہے اور قرآن پاک کی ایک ایک لاف ورزی کا جواب دینا ہے۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ وَ
 أَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ (الاحزاب- ۳۳)
 (اے عورتو) نیک کر رہو اپنے گھروں میں اور پہلی جاہلیت کی سی جھج نہ دکھاتی
 پھر اور نماز قائم کرو اور زکوٰۃ دو اور اطاعت کرو اللہ اور اس کے رسول ﷺ کی۔

ب کھیل کے میدانوں، سینما گھروں، ہوٹلوں، باغوں اور بازاروں میں یوں بے لگام پھرنا، کیا قرآن کی حکم کی کھلی خلاف ورزی نہیں؟ پھر آج کی جھج اور بناؤ سنگھارنے تو زمانہ جاہلیت کو ہی مات دے دی ہے۔ اب کہاں نماز، کہاں زکوٰۃ اور کہاں اللہ اور اس کے رسول ﷺ کی طاعت؟ یہ سب صرف اور صرف بے حیائی کے کمال ہیں۔

يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ
 مِنْ جَلَابِيبِهِنَّ ط ذَلِكَ أَدْنَىٰ أَنْ يُعْرَفْنَ فَلَا يُنْزِفْنَ ط وَكَانَ اللَّهُ غَفُورًا
 رَحِيمًا ۝ (الاحزاب- ۵۹)

اے نبی ﷺ فرمادیجئے اپنی بیویوں سے اور اپنی بیٹیوں سے اور تمام مومنوں کی عورتوں سے کہ (ضرورت کے وقت جب باہر نکلنا پڑے) تو اپنے اوپر اپنی بڑی چادروں کے پلو لٹکا لیا کریں۔ یہ (طریقہ اس بات کے) قریب تر ہے کہ وہ پہچان لی جائیں اور ستائی نہ جائیں اور اللہ بڑا بخشنے والا اور رحم کرنے والا ہے۔

ب بلا ضرورت گھر سے نکلنا اور وہ بھی اتنی بے پردہ کہ اللہ کی پناہ! اب کہاں بڑی چادر اور کہاں زکوٰۃ؟ کیا یہ قرآن حکیم کی کھلی خلاف ورزی نہیں؟

إِنْ اتَّقَيْتُنَّ فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ
قَوْلًا مَّعْرُوفًا (سورة الاحزاب ۳۲)

اگر تم اللہ سے ڈرتی ہو تو (غیر مردوں سے) نرم زبان سے گفتگو نہ کیا کرو کہ وہ
(بے حیا) شخص جس کے دل میں مرض ہے لالچ میں پڑ جائے اور گفتگو کرو تو
باوقار انداز میں کرو۔

اب دیکھ لو! جیسا انداز گفتگو شوہر سے ہونا چاہئے وہ غیر محرم مردوں سے ہو رہا ہے اور جس قسم
انداز گفتگو غیر محرموں سے ہونا چاہئے وہ شوہروں کے ساتھ ہو رہا ہے۔ کیا یہ قرآنی حکم کی ک
خلاف ورزی نہیں؟

وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ (سورة النور ۳۱)

اور اپنی اوڑھلیوں سے اپنے سینوں کو ڈھانپ کر رکھیں۔

پہلے دوپٹے بڑے تھے پھر چھوٹے ہوئے، آہستہ آہستہ ایک مفکر سارہ گیا، اب وہ بھی غائب
چکا ہے، آئندہ کیا ہوگا اللہ ہی بہتر جانتا ہے۔ کیا یہ سب اس قرآنی حکم کی کھلی خلاف ورزی نہیں
اچھی بہن! اتنی کھلی کھلی خلاف ورزی اور اب بھی ہم پوری ڈھٹائی کے ساتھ اپنے آ
کو مسلمان کہتی ہیں، اللہ کے واسطے نہ بدنام کریں قرآن کو، نہ بدنام کریں نبی ﷺ کے فرمان
نہ بدنام کریں شریعت محمدی ﷺ کو۔ کیوں ہم نے اللہ اور اس کے رسول ﷺ کے خلا
اعلانیہ جنگ شروع کر رکھی ہے؟ ہماری انہی کرتوتوں کا نتیجہ ہے کہ ہمارے گھر دوزخ بنے ہو۔
ہیں، ہمارے گھروں میں بے سکونی ہے، ہماری اولادیں نافرمان ہیں، ہمارے ازدواجی تعلقا
حد درجہ خراب ہیں، ہمارے رزق سے برکت اٹھ چکی ہے، ہمارے گھروں میں خطرناک بیمار یو
نے ڈیرہ ڈالا ہوا ہے۔ مسلمان بہنو! ابھی وقت ہے۔ آؤ سب بہنیں مل کر اللہ سے سچی توبہ کر
کہ پروردگار ہماری کوتاہیوں سے درگزر فرما اور بقیہ پوری زندگی شریعت محمدی ﷺ کے مطا
گزارنے کی توفیق عطا فرما۔ (آمین)

سُمِّيَہ بہن! کیا واقعی یہ سب باتیں قرآن پاک میں لکھی ہوئی ہیں؟

ہاں! تم کہو تو میں ابھی قرآن پاک لا کر دکھا دیتی ہوں۔

اچھا! میں تو یہی سمجھتی رہی کہ یہ سب میرے خاوند کی بنائی ہوئی باتیں اور لگائی ہوئی پابندیا

۱۔ مجھے کیا پتہ کہ یہ سب کچھ اللہ رب العزت نے اپنے پاک کلام میں ارشاد فرمایا ہے۔ اللہ گواہ اگر مجھے پہلے پتہ ہوتا تو میں کیوں اپنی دنیا و آخرت برباد کرتی؟ بہن! اللہ بھلا کرے تمہارا، تم میرا گھر برباد ہونے سے بچا لیا ورنہ میں تو اپنے لئے جہنم خرید چکی تھی۔ اللہ تم جیسی سہیلی سبوں کو دے۔ میں ابھی جا کر اپنے خاوند سے معافی مانگتی ہوں اور تمہارے ساتھ وعدہ کرتی ہوں بہت جلد اس گھر کو ایک مثالی گھر بنا کر دکھاؤں گی اور انشاء اللہ! آئندہ پابندی کے ساتھ نمازوں کی اور تم آج کے بعد کبھی مجھے بے پردہ نہیں دیکھو گی۔ لیکن بہن! حیران ہو رہی ہوں اری گفتگو سن کر کہ ایک عورت ہوتے ہوئے دین کی اتنی سمجھ؟

بہن سب اللہ بزرگ و برتر کا فضل اور پھر میرے ماں باپ کی بہترین تربیت کا اثر ہے اور ماں باپ کی تاثیر بھی ضرور ہوگی جس نسبت سے میرے ماں باپ نے میرا نام سُمیہ رکھا۔ وہ حضرت عمارؓ کی والدہ اور حضرت یاسرؓ کی بیوی حضرت سُمیہؓ دین کی خاطر بڑی تکالیف اُٹھائیں اس پاک دامن عورت نے اور اسلام میں سب سے پہلی شہید خاتون ہونے کا ثبوت بھی اسی کو حاصل ہے۔ اللہ اُس کے درجات اور بلند کرے۔ بہن! آخر میں میری دعا ہے اللہ تمہیں اور تمہاری بچی کو تمہارے خاوند کی آنکھوں کی ٹھنڈک بنائے اور جنت الفردوس میں اتم دونوں میاں بیوی کو بلند ترین مقام نصیب فرمائے۔ (آمین)

جملہ حقوق بحق مصنف محفوظ ہیں












اس دینی اور اصلاحی لٹریچر کو گھر گھر پہنچانے کیلئے صاحب استطاعت 275 روپے فی سینکڑہ (علاوہ ڈاک خرچ) کے حساب سے مئی آڈیا ڈرافٹ بھیج کر منگوا سکتے ہیں

صفحہ اسلامک سنٹر، منیر چوک گوجرانوالہ Ph:733186

Fax:733187 E-Mail:suffah@hotmail.com

تمام کتابچے ایک جلد میں اور ان کے آڈیو کیسٹ دستیاب ہیں

الحمد لله
دنیا بھر میں یکساں مقبول
اشاعت: 35 لاکھ



خود پڑھیں، بچوں کو پڑھائیں
اور دروڑوں کو پیاسے ترغیب دیں

حکومت اصلاح

صفحہ

پوسٹ بکس نمبر 7 گوجرانوالہ